



QORTI KRIMINALI

**ONOR. IMHALLEF
MICHAEL MALLIA**

Seduta tat-18 ta' Novembru, 2013

Numru 28/2009

Att t' Akkuza Nru: 28/2009

**Ir-Repubblika ta' Malta
Kontra
Marco Pace**

Illum 18 ta' Novembru, 2013

Il-Qorti,

Rat l-Att tal-Akkuzat numru 28 tas-sena 2009 kontra l-akkuzat Marco Pace [detentur tal-karta tal-identita bin-numru 87770M] li bih huwa gie akkuzat talli:

1. Wara li l-Avukat Generali ppremetta fl-Ewwel Kap illi matul il-lejl ta' bejn il- 15 u s-16 ta' Frar 2005, gewwa Hal-Qormi, għal ħabta ta' l-għaxra (10.00p.m) u l-ħdax (11.00p.m) ta' filgħaxija, il-pulizija kienet giet imsejjaħha sabiex tassisti fl- arrest ta' l-akkuzat. Dan l-arrest kien qiegħed jipprova jiġi mwettaq peress li f'xi ħin qabel, l-akkuzat kien spara żewg tiri b'senter isserat

fuq karrozza ipparkjata ftit l-isfel mir-residenza tiegħu u żewg tiri oħra fuq ir-residenza ta' Giovanna Pace li tigi omm l-akkużat stess. Wara li spara dawn it-tiri l-akkużat mar fir-residenza tiegħu numru 80 fi Triq il-Mithna Ħal Qormi, inbarra l-bieb ta' barra bis-stanga u ingħalaq hemm gew. Dak il-ħin kien hemm Kelly Micallef, Yanika Abdilla u Mario Vella f'din ir-residenza.

Illi f'dan l-incident il-pulizija damet żmien twil tipprova tipperswadi lill-akkużat biex joħrog minn ġo daru pero` huwa beda jirrifjuta kull proposta magħmula mill-pulizija; anzi beda jisfida l-pulizija sabiex jidhlu għalih huma, peress li kien lest għalihom;

Illi waqt li l-pulizija kienu quddiem il-bieb tiegħu u l-akkużat kien ġewwa, l-akkużat qabad arma tan-nar u spara tir għall-bieb ta' barra. Din il-bullet nifdet il-bieb u laqtet żewg vetturi bin-numri ta' registrazzjoni CBB107 u GAK207, li dak il-ħin kienu ipparkjati quddiem ir-residenza tiegħu. Wara dan l-aġir, il-pulizija sparat xi gass ta' dmugħ ġewwa din ir-residenza.

Illi wara li ġie sparat il-gass fir-residenza ta' l-akkużat, huwa tela' fuq il-bejt;

Illi kif kien fuq il-bejt l-akkużat għall-ħabta tas-siegħa ta' filgħodu (1.00a.m.) tas-16 ta' Lulju, 2005, lemaħ lis-surgent tal-pulizija bin-numru 1460 George Farrugia li dak il ħin kien qiegħed josserva din ix-xena kollha minn fuq flyover parallela u livell tal-bejt ta' l-akkużat;

Illi dolożament, bil-ħsieb li joqtol lis-surgent 1460 George Farrugia jew li jqiegħed il-ħajja tiegħu f'periklu ċar, l-akkużat ipponta arma tan-nar lejha u sparalu tir. Fortunatament, ma laqtux. Meta ra li ma laqtux l-akkużat reġa għafas il-grillu ta' l-arma darbtejn pero l-arma ma ħadietx u għal din ir-raguni l-akkużat ma rnexxilux fil-għan tiegħu.

Illi b'għemilu l-imsemmi Mark Pace sar ħati ta' tentattiv ta' omiċidju volontarju u cioe` talli dolożament, bil-ħsieb li joqtol persuna jew bil-ħsieb li jqiegħed il-ħajja

tagħha f'periklu ċar, wera dan l-ħsieb b'atti esterni u ta' bidu għall-eżekuzzjoni tad-delitt liema delitt ma ġiex eżegwit minħabba xi ħaga aċċidentali u indipendenti mill-volonta` tiegħu;

Illi b'sentenza mogħtija mill-Qorti ta' l-Appell Kriminali fl-ismijiet Ir- Repubblika ta' Malta vs Mark Pace datata 7 ta' Novembru 2002, l-imsemmi akkużat instab ħati ta' reat ta' serq.

Għaldaqstant l-Avukat Ġenerali fl-isem fuq imsemmi akkuża lill-imsemmi Mark Pace reċidiv f'delitt u ħati ta' tentattiv ta' omiċidju volontarju u cioe` talli dolożament, bil-ħsieb li joqtol persuna jew bil-ħsieb li jqiegħed il-ħajja tagħha f'periklu ċar, wera dan l-ħsieb b'atti esterni u ta bidu għall-eżekuzzjoni tad-delitt liema delitt ma ġiex eżegwit minħabba xi ħaga aċċidentali u indipendenti mill-volonta` tiegħu; talab illi jingħamel skond il-liġi kontra l-imsemmi akkużat u illi hu jigi kundanat għall-piena ta' prigunerija minn seba' snin sa l-tletin sena b'dan li għandha tizzied ma din il-piena ta' prigunerija il-piena ta' rekluzjoni għal mhux aktar minn tmax il-perjodu jew pieni oħra stabbilit fir-regolamenti tal-habs u dan skond dak li hemm u jintqal fl-artikoli 41(1)(a), 49, 50, 211(1)(2), 31 (1)(a)(b)(i)(ii) u 533 tal-Kodiċi Kriminali jew għal kull piena oħra li tista' skond il-liġi tingħata għall-ħtija ta' l-imsemmi akkużat.

2. Wara li l-Avukat Ġenerali ppremetta fit-Tieni Kap illi fil-ħmistax (15) ta' Frar 2005, fl-Triq il-Mitħna Ħal-Qormi, għal ħabta tas-sagħtejn ta' wara nofs in- nhar, l-akkużat spara żewg tiri b'senter isserat fuq il-vettura ta' l-għamla Daihatsu Cuore bin-numru tar-reġistrazzjoni CAT231. Din l-vettura kienet ipparkjata f'tit l-isfel mir-residenza ta' l-akkużat u kienet fil-pussess ta' Emanuel Gatt. B'konsegwenza ta' dawn iz-zewġ tiri tkissru il-ħġieġ ta' din il- vettura u garrbet diversi ħsarat fil-bibien tan-naħa tal-lemin tagħha. Wara l- akkużat mar id-dar tiegħu u qabad lill-Mario Vella jarmi fit-toilet l-iskrataċċ vojta li kien uża.

Illi b'għemilu l-imsemmi Mark Pace, sar ħati talli volontarjament ħassar, għamel ħsara jew għarraq ħwejjeg ħaddiehor, mobbli jew immobbli b'dan li l-ammont ta' ħsara kien ta' aktar minn minn mija u sittax -il euro u sebgħa u erbgħin ċenteżmu (€116.47).

Illi b'sentenza mogħtija mill-Qorti ta' l-Appell Kriminali fl-ismijiet Ir- Repubblika ta' Malta vs Mark Pace datata 7 ta' Novembru 2002, l-imsemmi akkużat instab ħati ta' reati relatati ma serq.

Għaldaqstant l-Avukat Ġenerali fl-isem fuq imsemmi akkuża lill-imsemmi Mark Pace reċidiv f'delitt u ħati talli għamel ħsara jew għarraq ħwejjeg ħaddiehor, mobbli jew immobbli b'dan li l-ammont ta' ħsara kien ta' aktar minn mija u sittax -il euro u sebgħa u erbgħin ċenteżmu (€116.47); talab illi jingħamel skond il-ligi kontra l-imsemmi akkużat u illi hu jiġi kundannat għall-piena ta' prigunerija minn erba' xhur sa tmintax -il xahar skond dak li hemm u jintqal fl-artikoli 49, 50 325(1) (b), 31 u 533 tal-Kodiċi Kriminali jew għal kull piena oħra li tista' skond il-ligi tingħata għall-ħtija ta' l-imsemmi akkużat.

3. Wara li l-Avukat Ġenerali ppremetta fit-Tielet Kap illi f'istess data u fl-istess triq pero` għal ħabta tas-sitta u nofs ta' filgħaxija, l-akkużat kellu argument ma ommu Giovanna Pace fuq xi permess li kien ta lil ċertu wieħed Chris Mazatelli sabiex idaħħal id-dgħajsa tiegħu fil-garaxx mikri għandhom. L- akkużat mar quddiem ir-residenza ta ommu li ġgib in-numru 61 Triq il- Mitħna Qormi u hemmhekk beda jispara fuq il-faċċata tad-dar tagħha. L- akkużat minn distanza ravviċinata spara tir fid-direzzjoni tal-bieb ta' barra u tir ieħor fid-direzzjoni tal-gallarija. Xi ċomb irrnexxielu jinfed u jidħol fl- intrata ta' Giovanna Pace. Din imwerwra ċomplet lill-pulizija sabiex jagħtuha l-għajnuna pero` x'ħin waslu, l-akkużat kien diġa` mar issakkar fid-dar tiegħu u qabad lil Mario Vella jerga' jarmi l-iskrataċċ li kien uża fit-tiolet.

Illi b'għemilu l-imsemmi Mark Pace, sar ħati talli volontarjament ħassar, għamel ħsara jew għarraq

ħwejjeg ħaddiehor, mobbli jew immobbli b'dan li l-ammont ta' ħsara kien ta' aktar minn mija u sittax -il euro u sebgħa u erbgħin ċenteżmu (€116.47).

Illi b'sentenza mogħtija mill-Qorti ta' l-Appell Kriminali fl-ismijiet Ir- Repubblika ta' Malta vs Mark Pace datata 7 ta' Novembru 2002, l-imsemmi akkużat instab ħati ta' reati relatati ma serq.

Għaldaqstant l-Avukat Ġenerali fl-isem fuq imsemmi akkuża lill-imsemmi Mark Pace reċidiv f'delitt u ħati talli għamel ħsara jew għarraq ħwejjeg ħaddiehor, mobbli jew immobbli b'dan li l-ammont ta' ħsara kien ta' aktar minn mija u sittax -il euro u sebgħa u erbgħin ċenteżmu (€116.47); talab illi jingħamel skond il-ligi kontra l-imsemmi akkużat u illi hu jiġi kundannat għall-piena ta' priġunerija minn erba' xhur sa tmintax -il xahar skond dak li hemm u jintqal fl-artikoli 49, 50 325(1) (b), 31 u 533 tal-Kodiċi Kriminali jew għal kull piena oħra li tista' skond il-ligi tingħata għall-ħtija ta' l-imsemmi akkużat.

4. Wara li l-Avukat Ġenerali ppremetta fir-Raba` Kap illi fiż-żmien u taħt iċ- ċirkostanzi indikati fl-ewwel, fit-tieni u fit-tielet Kap ta' l-Att ta' l-Akkuża u ċioe` fil-15 u fis-16 ta' Frar 2005, waqt li kien fir-residenza tiegħu 83 Triq il-Mitħna Qormi, l-akkużat żamm armi tan-nar u munizzjoni. Għall-dawn l- armi u munizzjon huwa ma kellux liċenzja tal-Kummissarju tal-Pulizija. B'dawn l-armi huwa spara tiri fuq il-vettura ta' għamla Daihatsu Cuore bin- numru tar-registrazzjoni CAT231, spara tiri fuq il-bieb u l-gallarija tal-fond numru 61 Triq il-Mitħna Qormi li tigi r-residenza ta' ommu Giovanna Pace, spara tir mir-residenza tiegħu għal barra fejn kien hemm il-pulizija jistennewh u prova ukoll joqtol lis-surgent 1460 George Farrugia.

Illi għalhekk b'għemilu l-imsemmi Mark Pace, sar ħati talli mingħajr liċenzja tal-Kummissarju tal-Pulizija fil-fond 83 Triq il-Mitħna Qormi żamm u kellu fil-pussess tiegħu armi tan-nar u munizzjoni.

Illi b'sentenza mogħtija mill-Qorti ta' l-Appell Kriminali, fl-ismijiet Ir- Repubblika ta' Malta vs Mark Pace datata 7 ta' Novembru 2002, l-imsemmi akkużat instab ħati ta' reati relatati ma' serq.

Għaldaqstant l-Avukat Ġenerali fl-isem fuq imsemmi akkuża lill-imsemmi Mark Pace reċidiv f'delitt u ħati talli mingħajr liċenzja tal-Kummissarju tal- Pulizija żamm fil-fond 83 Triq il-Miżna Qormi armi tan-nar u munizzjoni; talab illi jingħamel skond il-ligi kontra l-imsemmi akkużat u illi hu jiġi kundannat għall-piena ta' multa ta' mhux inqas minn disgħa u sittin euro u tmenja u tmenin euro ċentezmi (€69.88) jew prigunerija għal żmien ta' mhux iżjed minn sitt xhur, jew dik il-multa u prigunerija flimkien skond l-artikolu 3 ta' l-Ordinanza Dwar L-Armi, Kapitolu 66 u l-artikoli 31, 49, 50 u 533 tal-Kodiċi Kriminali, jew għal kull piena oħra li tista' skond il-ligi tingħata għall- ħtija ta' l-imsemmi akkużat.

5. Wara li l-Avukat Ġenerali ppremetta fil-Hames Kap illi fiż-żmien u taħt iċ- ċirkostanzi indikati fl-ewwel, fit-tieni u fit-tielet Kap ta' l-Att ta' l-Akkuża u ċioe` fil-15 u fis-16 ta' Frar 2005, għewwa l-Qormi waqt li kien fi Triq il-Miżna Qormi, l-akkużat kellu fil pussess jew fil-kontroll tiegħu armi tan-nar jew munizzjoni. Għal dawn l-armi u munizzjon huwa ma kellux liċenzja tal-Kummissarju tal-Pulizija. B'dawn l-armi huwa spara tiri fuq il-vettura ta' għamla Daihatsu Cuore bin-numru tar-reġistrazzjoni CAT231, spara tiri fuq il-bieb u fuq il-gallarija ta' fond numru 61 Triq il-Miżna Qormi li tiġi r-residenza ta' ommu Giovanna Pace u prova ukoll joqtol lis-surgent 1460 George Farrugia.

Illi għalhekk b'għemilu l-imsemmi Mark Pace, sar ħati talli mingħajr liċenzja tal-Kummissarju tal-Pulizija fi Triq il-Miżna Qormi kellu fil-pussess jew kontroll tiegħu jew kellu f'idejh jew fuqu armi tan-nar u munizzjoni.

Illi b'sentenza mogħtija mill-Qorti ta' l-Appell Kriminali fl-ismijiet Ir- Repubblika ta' Malta vs Mark Pace datata 7 ta' Novembru 2002, l-imsemmi akkużat instab ħati ta' reati relatati ma serq.

Għaldaqstant l-Avukat Ġenerali fl-isem fuq imsemmi akkuża lill-imsemmi Mark Pace reċidiv f'delitt u ħati talli mingħajr liċenzja tal-Kummissarju tal-Pulizija waqt li kien fi Triq il-Mitħna Qormi kellu fil-pussess jew kontroll tiegħu, jew kellu f'idejh jew fuqu armi tan-nar u munizzjoni; talab illi jingħamel skond il-liġi kontra l-imsemmi akkużat u illi hu jigi kundannat għall-piena ta' prigunerija għal żmien ta' minn ħames xhur sa tlett snin, skond l-artikolu 3(1)(A) ta' l-Ordinanza Dwar L-Armi, Kapitolu 66 u l-artikoli 49, 50, 31 u 533 tal-Kodiċi Kriminali jew għal kull piena oħra li tista' skond il-liġi tingħata għall-ħtija ta' l-imsemmi akkużat.

6. Wara li l-Avukat Ġenerali ppremetta fis-Sitt Kap illi fiż-żmien u taħt iċ-ċirkostanzi indikati fl-ewwel Kap ta' l-Att ta' l-Akkuża u ċioe` fil-15 u fis-16 ta' Frar 2005, ġewwa l-Qormi waqt li l-akkużat kien imsakkar fil-fond 80 fi Triq il-Mitħna Qormi u l-Ispettur Jeffrey Cilia kien qiegħed jipprova jipperswadih biex joħroġ minn ġo daru, l-akkużat beda jhedded lill-pulizija li kien fetaħ iċ-ċilindri tal-gas u li kien se jgħolli l-binja u joqtol lil kulhadd. Illi waqt dawn id-diskursati ma' l-Ispettur Jeffrey Cilia permezz ta' ċellulari, l-akkużat ingurja u hedded ukoll personalment lill-Ispettur li se joqtolli l-familja. Dan it-theddid beda jsir sabiex ibeżża lil pulizija u titlaq minn fuq il-post u ma tarrestahx għal dak li kien għadu kif għamel.

Illi għalhekk b'għemilu l-imsemmi Mark Pace, sar ħati talli ingurja u hedded lill-Ispettur Jeffrey Cilia u lill-membri tal-korp li kienu preżenti fuq il-post waqt li dawn kienu qed jagħmlu jew minħabba li kienu għamlu dan is-servizz, jew bil-ħsieb li jbeżżagħhom jew li jinfluwixxi fuqhom kontra il-liġi fl-eżekuzzjoni ta' dan is-servizz.

Illi b'sentenza mogħtija mill-Qorti ta' l-Appell Kriminali fl-ismijiet Ir-Repubblika ta' Malta vs Mark Pace datata 7 ta' Novembru 2002, l-imsemmi akkużat instab ħati ta' reati relatati ma serq.

Għaldaqstant l-Avukat Ġenerali fl-isem fuq imsemmi akkuża lill-imsemmi Mark Pace reċidiv f'delitt u ħati talli ngurja, jew hedded il-persuna ta' wieħed inkarigat skond il-ligi minn servizz pubbliku, waqt li kien qiegħed jagħmel jew minħabba li kien għamel dan is-servizz, jew bil-ħsieb li jbeżżgħu jew li jinfluwixxi fuqu kontra l-ligi f'eżekuzzjoni ta' dan is-servizz; talab illi jingħamel skond il-ligi kontra l-imsemmi akkużat u illi hu jiġi kundannat għall-piena ta' prigunerija għal żmien ta' minn xagħrejn sa disa' xhur, skond l-artikoli 95, 249, 31, 49, 50 u 533 tal-Kodiċi Kriminali jew għal kull piena oħra li tista' skond il-ligi tingħata għall-ħtija ta' l-imsemmi akkużat.

7. Wara li l-Avukat Ġenerali ppremetta fis-Seba` Kap illi fiż-żmien u taħt iċ- cirkostanzi indikati fl-ewwel Kap ta' l-Att ta' l-Akkuża u ċioe` fil-15 u fis-16 ta' Frar 2005, ġewwa l-Ħal-Qormi waqt li l-akkużat kien imsakkar fil-fond 80 fit-Triq il-Mitħna Qormi u l-Ispettur Jeffrey Cilia kien qiegħed jipprova jipperswadi lill-akkużat biex joħrog minn ġo daru, l-akkużat offra reżistenza bi vjolenza kontra il-pulizija. Fil-fatt, waqt li l-pulizija kienu quddiem il-bieb tiegħu u hu kien ġewwa, qabad arma tan-nar u spara tir għal bieb ta' barra. Din il-bullet nifdet il-bieb u laqtet żewġ vetturi bin-numri ta' registrazzjoni CBB107 u GAK207, li dak il-ħin kienu pparkjati quddiem ir-residenza tiegħu. Fortunatament ħadd ma ntlaqat b'dan it-tir.

Illi għalhekk b'għemilu l-imsemmi Mark Pace, sar ħati talli attakka u għamel reżistenza bi vjolenza jew b'hebb, ta' xorta li ma titqiesx vjolenza pubblika, kontra persuni inkarigati skond il-ligi minn servizz pubbliku filwaqt li kienu qed jaġixxu għall-esekuzzjoni tal-ligi jew ta' ordni mogħtija skond il-ligi mill-awtorita` kompetenti u b'dan billi uża arma regolari.

Illi b'sentenza mogħtija mill-Qorti ta' l-Appell Kriminali fl-ismijiet Ir- Repubblika ta' Malta vs Mark Pace datata 7 ta' Novembru 2002, l-imsemmi akkużat instab ħati ta' reati relatati ma serq.

Għaldaqstant l-Avukat Ġenerali fl-isem fuq imsemmi akkuża lill-imsemmi Mark Pace reċidiv f'delitt u ħati talli attakka u għamel rezistenza bi vjolenza jew b'hebb, ta' xorta li ma titqiesx vjolenza pubblika, kontra persuni inkarigati skond il-liġi minn servizz pubbliku filwaqt li kienu qed jaġixxu għall-esekuzzjoni tal-liġi jew ta' ordni mogħtija skond il-liġi mill-awtorita kompetenti u b'dan li uża arma regolari; talab illi jingħamel skond il-liġi kontra l-imsemmi akkużat u illi hu jiġi kundannat għall-piena ta' priġunerija minn tlettax-il xahar sa erba' snin skond l-artikoli 96, 97, 49, 50, 31 u 533 tal-Kodiċi Kriminali jew għal kull piena oħra li tista' skond il-liġi tingħata għall-ħtija ta' l-imsemmi akkużat.

8. Wara li l-Avukat Ġenerali ppremetta fit-Tmin Kap illi fis-16 ta' Frar tas-sena 2005 għall-habta tal-ħdax u nofs ta' filgħaxija (11.30pm) waqt li l-akkużat kien qiegħed miżmum f'ċella fil-*lock up* tal-pulizija ġewwa il-Kwartieri Ġenerali tal-Pulizija, l-Ispettur Jeffrey Cilia mar sabiex ikellem lill-akkużat fuq l-incidenti imsemmija. Dak il-ħin l-akkużat qala' s-sink ta' l-*in-stainless steel* li kien imwaħħal fiċ-ċella u beda jħabbtu mal-ħajt u mal-bieb taċ-ċella. Bid-daqqiet dan is-sink tgħaffeġ u kellu jinbidel. Sabiex inxtara u twaħħal dan is-sink sewa l-ammont ta' €243.60.

Illi b'għemilu l-imsemmi Mark Pace sar ħati ta' ħsara volontarja fi proprjeta` pubblika u cioe` talli volontarjament ħassar, għamel ħsara jew għarraq ħwejjeg ħaddiehor, mobbli jew immobbli, b'dan li l-ammont ta' ħsara ma kienx jiskorri l-elf mija u erbgħa u sittin euro u disgħa u sittin ċenteżmu (€1,164.69), imma iżjed minn mija u sittax -il euro u sebgħa u erbgħin ċenteżmu (€116.47), b'dan ukoll li l-ħsara saret fi proprjeta` pubblika.

Illi b'sentenza mogħtija mill-Qorti ta' l-Appell Kriminali fl-ismijiet Ir- Repubblika ta' Malta vs Mark Pace datata 7 ta' Novembru 2002, l-imsemmi akkużat instab ħati ta' reati relatati ma serq.

Għaldaqstant l-Avukat Ġenerali fl-isem fuq imsemmi akkuża lill-imsemmi Mark Pace reċidiv f'delitt u ħati ta' ħsara volontarja fi proprjeta` pubblika u cioe` talli volontarjament ħassar, għamel ħsara jew għarraq ħwejjeg ħaddieħor, mobbli jew immobbli, b'dan li l-ammont tal-ħsara ma kienx jiskorri l-elf mija u erbgħa u sittin euro u disgħa u sittin centeżmu (€1,164.69), imma iżjed minn mija u sittax-il euro u sebgħa u erbgħin centeżmu (€116.47), b'dan ukoll li l-ħsara saret fi proprjeta` pubblika; talab illi jingħamel skond il- ligi kontra l-imsemmi akkużat u illi hu jiġi kundannat għall-piena ta' prigunerija minn tlettax sa tlett snin kif ukoll kundannat iħallas multa ekwivalenti għall-ħsara li tkun saret skond dak li hemm u jintqal fl-artikolu 325(1) (b), ir-raba proviso ta' l-artikolu 325 (1), l-artikoli 31, 49, 50 u 533 tal- Kodiċi Kriminali jew għal kull piena oħra li tista' skond il-ligi tingħata għall- ħtija ta' l-imsemmi akkużat.

Rat l-atti kollha processwali, inkluzi l-atti tal-kumpilazzjoni.

Rat ir-rikors konguntiv tal-Avukat Ġenerali u tal-akkuzat Marco Pace pprezentat fil-15 ta' Novembru, 2013 fejn iddikjaraw li qed jaqblu ai termini tal-artikolu 453A(1) tal-Kodiċi Kriminali, talbu lil din il-Qorti li fl-eventwalita li jkun hemm ammissjoni da parti tal-akkuzat Marco Pace għall-akkuzi migjuba kontrih, il-piena li għandha tigi inflitta fuqu għandha tkun wahda ta' prigunerija għal perjodu ta' tnax (12) il-sena u dan oltre s-sanzjonijiet u konsegwenzi oħra tassattivi għad-dikjarazzjoni u sejbien ta' htija ai termini tal-Kapitolu 9 u l-Kapitolu 66 tal-Ligijiet ta' Malta.

Rat illi waqt is-seduta tal-lum, l-akkuzat, mistoqsi jekk huwiex hati skond l-Att tal-Akkuza, wiegeb billi stqarr li huwa kien hati tar-reati hemm dedotti kontra tiegħu;

Rat illi wara li l-Qorti wissiet lill-akkuzat b'mod l-aktar solenni fuq il-konsegwenzi legali ta' din it-twegiba w tagħtu ftit taz-zmien biex jerga' lura minnha, kif obbligata li tagħmel skond l-artikolu 453 (1) tal-Kap. 9 tal-Ligijiet ta' Malta, l-akkuzat baqa' jtenni t-twegiba li huwa kien hati.

Ghaldaqstant, tiddikjara lil Marco Pace recediv u hati talli:

1. matul il-lejl ta' bejn il-15 u s-16 ta' Frar 2005, ġewwa Ħal-Qormi, għal ħabta ta' l-għaxra (10.00p.m) u l-ħdax (11.00p.m) ta' filgħaxija, dolożament, bil-ħsieb li joqtol persuna jew bil-ħsieb li jqiegħed il-ħajja tagħha f'periklu ċar, wera dan l-ħsieb b'atti esterni u ta bidu għall-esekuzzjoni tad-delitt liema delitt ma ġiex eżegwit minħabba xi ħaga aċċidentali u indipendenti mill-volonta` tiegħu dana skond l-Ewwel Kap tal-Att tal-Akkuza.
2. fil-ħmistax (15) ta' Frar 2005, fl-Triq il-Miżna Ħal-Qormi, għal ħabta tas-sagħtejn ta' wara nofs in-nhar, għamel ħsara jew għarraq ħwejjeg ħaddiehor, mobbli jew immobbli b'dan li l-ammont ta' ħsara kien ta' aktar minn mija u sittax -il euro u sebgħa u erbgħin ċenteżmu (€116.47), w dana skond it-Tieni Kap tal-Att tal-Akkuza.
3. f'istess data u fl-istess triq pero` għal ħabta tas-sitta u nofs ta' filgħaxija, għamel ħsara jew għarraq ħwejjeg ħaddiehor, mobbli jew immobbli b'dan li l-ammont ta' ħsara kien ta' aktar minn mija u sittax -il euro u sebgħa u erbgħin ċenteżmu (€116.47), w dana skond it-Tielet Kap tal-Att tal-Akkuza.
4. fil-15 u fis-16 ta' Frar 2005, waqt li kien fir-residenza tiegħu 83 Triq il-Miżna Qormi mingħajr liċenzja tal-Kummissarju tal-Pulizija żamm fil-fond 83 Triq il-Miżna Qormi armi tan-nar u munizzjoni, w dana skond ir-Raba` Kap tal-Att tal-Akkuza.
5. fil-15 u fis-16 ta' Frar 2005, ġewwa Ħal-Qormi waqt li kien fi Triq il- Miżna Qormi, mingħajr liċenzja tal-Kummissarju tal-Pulizija waqt li kien fi Triq il-Miżna Qormi kellu fil-pussess jew kontroll tiegħu, jew kellu f'idejh jew fuqu armi tan-nar u munizzjoni, u dana skond il-Hames Kap tal-Att tal-Akkuza;
6. fil-15 u fis-16 ta' Frar 2005, ġewwa Ħal-Qormi waqt li l-akkużat kien imsakkar fil-fond 80 fi Triq il-Miżna Qormi, ngurja, jew hedded il-persuna ta' wieħed inkarigat skond il-ligi minn servizz pubbliku, waqt li kien qiegħed jagħmel jew minħabba li kien għamel dan is-servizz, jew bil-ħsieb li jbeżżgħu jew li jinfluwixxi fuqu kontra l-ligi f'eżekuzzjoni ta' dan is-servizz, u dana skond is-Sitt Kap tal-Att tal-akkuza;

7. fil-15 u fis-16 ta' Frar 2005, ġewwa Ħal-Qormi waqt li l-akkużat kien imsakkar fil-fond 80 fit-Triq il-Mitħna Qormi, attakka u għamel rezistenza bi vjolenza jew b'ħebb, ta' xorta li ma titqiesx vjolenza pubblika, kontra persuni inkarigati skond il-liġi minn servizz pubbliku filwaqt li kienu qed jaġixxu għall-esekuzzjoni tal-liġi jew ta' ordni mogħtija skond il-liġi mill-awtorita kompetenti u b'dan li uża arma regolari, u dana skond is-Seba` Kap tal-Att tal-Akkuza;

8. fis-16 ta' Frar tas-sena 2005 għall-habta tal-ħdax u nofs ta' filgħaxija (11.30pm) waqt li l-akkużat kien qiegħed miżmum f'ċella fil-*lock up* tal-pulizija ġewwa il-Kwartieri Ġenerali tal-Pulizija, volontarjament ħassar, għamel ħsara jew għarraq ħwejjeg ħaddieħor, mobbli jew immobbli, b'dan li l-ammont tal-ħsara ma kienx jiskorri l-elf mija u erbgħa u sittin euro u disgħa u sittin centeżmu (€1,164.69), imma iżjed minn mija u sittax-il euro u sebgħa u erbgħin centeżmu (€116.47), b'dan ukoll li l-ħsara saret fi proprjeta` pubblika, u dana skond it-tmien Kap tal-Att tal-Akkuza.

Ikkonsidrat;

Qieset l-ammissjoni qabel ma gie iffurmat il-guri, li pero' ma tistax tissejjah wahda bikrija ghaliex la saret mal-prezentata b'arrest tal-hati, u lanqas saret waqt il-kumpilazzjoni.

Il-gurisprudenza lokali kif ukoll dik ta' barra minn xtutna fir-rigward tal-piena inflitta meta persuna tagħmel ammissjoni bikrija senjatament "**Ir-Repubblika ta' Malta vs. Nicholas Azzopardi**" [24.2.1997] (Qorti Kriminali); "**Ir-Repubblika ta' Malta vs. Mario Camilleri**" [5.7.2002] (Qorti ta' l-Appell Kriminali); "**Il-Pulizija vs. Emmanuel Testa**" [17.7.2002] (Qorti ta' l-Appell Kriminali) kif ukoll il-**BLACKSTONE'S CRIMINAL PRACTICE** (Blackstone Press Limited 2001 edit) ;

Kopja Informali ta' Sentenza

Din il-Qorti ghaldaqstant, wara li rat l-artikoli 41(1)(a), 49, 50, 325(1)(b), ir-raba` proviso ta' l-artikolu 325(1), 211(1)(2), 31(1)(a)(b)(i)(ii), 95, 96, 97, 249 u 533 tal-Kodici Kriminali kif ukoll l-artikolu 3(1)(A) ta' l-Ordinanza Dwar l-Armi Kapitolu 66, tikkundanna lill-hati, **Marco Pace** ghall-piena komplessiva ta' tnax (12) il-sena **prigunerija**, kif ukoll li jhallas is-somma ta' elfejn, disa` mija w tnejn u ghoxrin Ewro u erba` w tletin centezmu (€2922.34) rapprezentanti l-ispejjez tal-perizji inkorsi f'dan il-process, u dan a tenur tal-artikolu 533 tal-Kodici Kriminali;

Tordna wkoll li jekk l-ispejjez tal-perizji ma jithallsux fi zmien hmistax il-jum mil-lum, jigu konvertiti f' terminu ta' prigunerija skond il-ligi.

Tordna wkoll il-konfiska favur il-Gvern ta' Malta tal-oggetti kollha li dwarhom sar ir-reat.

< Sentenza Finali >

-----TMIEM-----